

Mohana Kavacham

——
मोहनकवचम्

——
Document Information



Text title : mohanakavacham

File name : mohanakavacham.itx

Category : devii, kavacha

Location : doc_devii

Transliterated by : Divya KS

Proofread by : Divya KS

Description/comments : kriyoDDIshamahAtantra paTalaH 14

Latest update : April 30, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 30, 2021

sanskritdocuments.org



मोहनकवचम्



ईश्वर उवाच -

त्रिकालं गोपितं देवि कलिकाले प्रकाशितम् ।
न वक्तव्यं न द्रष्टव्यं तव स्नेहात् प्रकाशयते ॥ १ ॥

काली दिगम्बरी देवि जगन्मोहनकारिणी ।
तच्छृणुष्व महादेवि त्रैलोक्यमोहनन्त्वदम् ॥ २ ॥

अस्य महाकालभैरव ऋषिः, अनुष्टुप्छन्दः,
श्मशानकालिका देवता, सर्वमोहने विनियोगः ।
ऐं क्रीं क्रूं क्रः स्वाहा विवादे पातु मां सदा ।
ह्रीं दक्षिणकालिकादेवतायै सभामध्ये जयप्रदा ॥ ३ ॥

क्रीं क्रीं श्यामाङ्गिन्यै शत्रु मारय मारय ।
ह्रीं क्रीं क्रीं ह्रीं त्रैलोक्यं वशमानय ॥ ४ ॥

ह्रीं श्रीं क्री मां रक्ष रक्ष विवादे राजगोचरे ।
द्वाविंशत्यक्षरी ब्रह्म सर्वत्र रक्ष मां सदा ॥ ५ ॥

कवचे वर्जिते यत्र तत्र मां पातु कीलका ।
सर्वत्र रक्ष मां देवि श्यामा तूग्रस्वरूपिणी ॥ ६ ॥

एतेषां परमं मोहं भवद्भाग्ये प्रकाशितं
सदा यस्तु पठेद्वापि त्रैलोक्यं वशमानयेत् ॥ ७ ॥

इदं कवचमज्ञात्वा पूजयेद्धोररूपिणीम् ।
सर्वदा स महाव्याधिपीडितो नात्र संशयः ॥ ८ ॥

अल्पायुः स भवेद्रोगी कथितं तव नारद ।
धारणं कवचस्यास्य भूर्जपत्रे विशेषतः ॥ ९ ॥

सयन्त्रं कवचं धृत्वा इच्छासिद्धिः प्रजायते ।

शुक्लाष्टम्यां लिखेन्मन्त्रं धारयेत् स्वर्णपत्रके ॥ १० ॥

कवचस्यास्य माहात्म्यं नाहं वक्तुं महामुने ।

शिखायां धारयेद्योगी फलार्थी दक्षिणे भुजे ॥ ११ ॥

इदं कल्पद्रुमं देवि तव स्नेहात् प्रकाशयते ।

गोपनीयं प्रयत्नेन पठनीयं महामुने ॥ १२ ॥

श्रीविष्णुरुवाच -

इत्येवं कवचं नित्यं महालक्ष्मिं प्रपठ्यताम् ।

अवश्यं वशमायाति त्रैलोक्यं सचराचरम् ॥ १३ ॥

शिवेन कथितं पूर्वं नारदे कलहास्पदे ।

तत्पाठान्नारदेनापि मोहितं सचराचरम् ॥ १४ ॥

इति क्रियोड्डीशे महातन्त्रराजे देवीश्वरसंवादे मोहनकवचं समाप्तम् ।

चतुर्दशः पटलः

Proofread by Divya KS



Mohana Kavacham

pdf was typeset on April 30, 2021



Please send corrections to sanskrit@cheerful.com

